

“ಮಧುರ ಮಕ್ಕಳೇ - ಯೋಗದಿಂದಲೇ ಶಕ್ತಿಯು ಬರುವುದು, ಅನೇಕ ಜನ್ಮಗಳ ಹಳೆಯ ಅಭ್ಯಾಸಗಳು ಸಮಾಪ್ತಿಯಾಗುತ್ತವೆ, ಸರ್ವಗುಣಗಳು ಧಾರಣೆಯಾಗುತ್ತವೆ, ಎಷ್ಟು ಸಾಧ್ಯವೋ ಅಷ್ಟು ತಂದೆಯನ್ನು ನೆನಪು ಮಾಡಿರಿ”

ಪ್ರಶ್ನೆ: ನೀವು ಮಕ್ಕಳಿಗೆ ಯಾವ ಸ್ಪರ್ಧೆಯನ್ನು ಮಾಡುತ್ತಿದ್ದೀರಿ, ಆ ಸ್ಪರ್ಧೆಯಲ್ಲಿ ಯಾವಾಗ ಸುಸ್ತಾಗುತ್ತದೆ?

ಉತ್ತರ: ನೀವು ಮಕ್ಕಳು ಈಗ ವಿಜಯಮಾಲೆಯ ಮಣಿಯಾಗುವ ಸ್ಪರ್ಧೆ ಮಾಡುತ್ತಿದ್ದೀರಿ. ಈ ಸ್ಪರ್ಧೆಯಲ್ಲಿ ಕೆಲವರು ತುಂಬಾ ಚೆನ್ನಾಗಿ ಓಡುತ್ತಾರೆ, ಕೆಲವರು ಸುಸ್ತಾಗುತ್ತಾರೆ. ವಿದ್ಯೆಯ ಮೇಲೆ ಪೂರ್ಣ ಗಮನವಿಲ್ಲದೇ ಇರುವುದು ಸುಸ್ತಾಗಲು ಕಾರಣವಾಗಿದೆ. ಗುಣಗಳ ಸುಧಾರಣೆ ಆಗುವುದಿಲ್ಲ - ಇಂತಹ ಮಕ್ಕಳ ಮೇಲೆ ಸಂಶಯವು ಬರುತ್ತದೆ, ಇವರು ನಾಳೆ ಇರುವುದಕ್ಕಾಗುವುದಿಲ್ಲ, ಕಾಮ ಅಥವಾ ಕ್ರೋಧಕ್ಕೆ ವಶೀಭೂತರಾಗುವ ಕಾರಣವೇ ಸುಸ್ತಾಗುತ್ತದೆ. ನಂತರ ಈಗ ಏಳಲು ಸಾಧ್ಯವಾಗುವುದಿಲ್ಲ, ಏನಾಗುತ್ತದೆಯೋ ನೋಡೋಣ ಎಂದು ಹೇಳುತ್ತಾರೆ. ಇದೂ ಸಹ ವಿಚಿತ್ರವಾಗಿದೆಯಲ್ಲವೇ.

ಗೀತೆ: ಯಾರೋ ನನ್ನನ್ನು ತನ್ನವರನ್ನಾಗಿ ಮಾಡಿಕೊಂಡು ಮುಗುಳ್ಳುಗುವುದನ್ನು ಕಲಿಸಿದರು.....

ಓಂ ಶಾಂತಿ. ಭಗವಾನುವಾಚ, ಇದನ್ನು ಮಕ್ಕಳಿಗೆ ತಿಳಿಸಲಾಗಿದೆ - ಯಾವುದೇ ಮನುಷ್ಯರನ್ನು ಅಥವಾ ದೇವತೆಗಳನ್ನು ಭಗವಂತನೆಂದು ಎಂದೂ ಸಹ ಹೇಳಲು ಸಾಧ್ಯವಿಲ್ಲ, ಪರಮಾತ್ಮ ಒಬ್ಬರೇ ಆಗಿದ್ದಾರೆ. ಯಾರ ಮಂದಿರವನ್ನು ನಿರ್ಮಾಣ ಮಾಡುತ್ತಿರುತ್ತಾರೆ, ಯಾರನ್ನು ಶಿವ, ಸೋಮನಾಥನೆಂದು ಹೇಳುತ್ತಾರೆಯೋ ಅವರು ಬಂದು ಮಕ್ಕಳಿಗೆ ತಿಳಿಸುತ್ತಾರೆ- ಮಧುರಾತಿ ಮಧುರ ಮಕ್ಕಳೇ, ನನ್ನನ್ನು ತಮ್ಮ ಮನೆಯಾದ ಪರಮಧಾಮದಲ್ಲಿ ನೆನಪು ಮಾಡಿ, ನಾನು ಪರಮಧಾಮದ ನಿವಾಸಿಯಾಗಿದ್ದೇನೆ. ನಾನು ಇಲ್ಲಿ ಈ ಶರೀರದಲ್ಲಿ ಬಂದು ತಿಳಿಸುತ್ತೇನೆ - ಈಗ ನೀವು ಎಲ್ಲಿಗೆ ಹೋಗಬೇಕಾಗಿದೆಯೋ ಅಲ್ಲಿಯೇ ನೆನಪು ಮಾಡಬೇಕಾಗಿದೆ. ಕೇವಲ ಇಲ್ಲಿ ನೆನಪು ಮಾಡಬೇಕಾಗಿಲ್ಲ. ನಾನು ನೀವು ಮಕ್ಕಳ ಬುದ್ಧಿಯೋಗವನ್ನು ಅಲ್ಲಿ ಜೋಡಿಸುವುದಕ್ಕೋಸ್ಕರ ಇಲ್ಲಿಗೆ ಬಂದಿದ್ದೇನೆ - ಹೇ ಮಕ್ಕಳೇ, ನನ್ನನ್ನು ತಮ್ಮ ಮನೆಯಾದ ಪರಮಧಾಮದಲ್ಲಿ ನೆನಪು ಮಾಡಿ ಇದಂತೂ ತಿಳಿದುಕೊಳ್ಳುತ್ತೀರಿ, ಈ ತಮೋಗುಣಿ ಪ್ರಪಂಚದಲ್ಲಿ ಕೆಲಕೆಲವರ ಸಂಸ್ಕಾರ ಕೆಲವು ರೀತಿಯಲ್ಲಿರುತ್ತವೆ. ಯಾರು ಒಳ್ಳೆಯ ರೀತಿಯಲ್ಲಿ ಧಾರಣೆ ಮಾಡುತ್ತಾರೆ ಅವರನ್ನು ಅವಶ್ಯವಾಗಿ ಒಳ್ಳೆಯವರೆಂದು ಹೇಳುತ್ತಾರೆ. ಕೆಲವರಂತೂ ಹೀಗಿದ್ದಾರೆ, ಎಷ್ಟೇ ತಲೆ ಕೆಡಿಸಿಕೊಂಡರೂ ಸುಧಾರಣೆಯಾಗುವುದಿಲ್ಲ, ಶ್ರೀಮತದಂತೆ ನಡೆಯುವುದಿಲ್ಲ. ಅಂತಹವರ ಬಗ್ಗೆ ತಿಳಿದುಕೊಳ್ಳಲಾಗುತ್ತದೆ - ಇವರು ತುಂಬಾ ಅಜಾಮಿಳರಾಗಿದ್ದಾರೆ, ಓದದಿದ್ದರೆ ಹೋಗಿ ಕನಿಷ್ಠ ಪದವಿಯನ್ನು ಅಥವಾ ಅಧೋಗತಿಯನ್ನು ಪಡೆಯುತ್ತಾರೆ. ಉತ್ತಮ, ಮಧ್ಯಮ, ಕನಿಷ್ಠ - ಮೂರು ಪ್ರಕಾರದ ಪದವಿಗಳಿರುತ್ತವೆ ಅಂದಾಗ ಯಾರು ಶ್ರೀಮತದಂತೆ ನಡೆಯುವುದಿಲ್ಲವೋ ಅವರು ಅಜಾಮಿಳರಿಗಿಂತಲೂ ಅಜಾಮಿಳರು ಎಂದು ತಿಳಿಯಬೇಕು. ಜನ್ಮ-ಜನ್ಮಾಂತರವು ಇಂತಹ ಕೆಲವು ಪಾಪಗಳನ್ನು ಮಾಡುತ್ತಾ ಬಂದಿದ್ದಾರೆ. ಭಲೆ ಕೆಲವರದು ಇದು ಒಳ್ಳೆಯ ಜನ್ಮವಾಗಿರುತ್ತದೆ, ಇನ್ನೂ ಕೆಲವರದು ಚೆನ್ನಾಗಿಲ್ಲದಿದ್ದರೂ ಸಹ ಈ ವಿದ್ಯೆಯಿಂದ ಮೇಲೆ ಬರಲು ಸಾಧ್ಯವಾಗುತ್ತದೆ. ನಾವು 84 ಜನ್ಮಗಳನ್ನು ಹೇಗೆ ಪೂರ್ಣ ಮಾಡಿದ್ದೇವೆ, ನಾವು ಭವಿಷ್ಯ ಶ್ರೇಷ್ಠ ಪದವಿಗೋಸ್ಕರ ಓದುತ್ತಿದ್ದೇವೆಂದು ಮಕ್ಕಳಿಗೆ ಗೊತ್ತಿದೆ. ತಮ್ಮ ಹೃದಯದ ದರ್ಪಣದಲ್ಲಿ ಚಲನೆಯನ್ನು ನೋಡಿಕೊಳ್ಳಿ ಎಂದು ತಂದೆಯು ತಿಳಿಸುತ್ತಾರೆ. ತಂದೆಯು ಪದೇ-ಪದೇ ತಮ್ಮ ಚಲನೆಯನ್ನು ಸುಧಾರಿಸಿಕೊಳ್ಳಿ ಎಂದು ತಿಳಿಸುತ್ತಾರೆ. ನಾವು ಸ್ವರ್ಗಕ್ಕೆ ಯೋಗ್ಯರಾಗುತ್ತಿದ್ದೇವೆಂದು ಯಾರು ತಿಳಿಯುತ್ತಾರೆಯೋ ಅವರು ಅನ್ಯರನ್ನೂ ಸಹ ಯೋಗ್ಯರನ್ನಾಗಿ ಮಾಡುತ್ತಾರೆ. ಅವರ ಚಲನೆಯಲ್ಲಿ ಬಹಳ ಅಂತರವಿರುತ್ತದೆ. ಇಲ್ಲಿ ದೇವತಾ ಗುಣವನ್ನು ತೋರಿಸಬೇಕಾಗಿದೆ, ಅಸುರೀತನವನ್ನು ತೋರಿಸುವುದರಿಂದ ಪದವಿ ಭ್ರಷ್ಟವಾಗಿ ಬಿಡುತ್ತದೆ. ವಾಸ್ತವದಲ್ಲಿ ನಾವೆಲ್ಲರೂ ಸ್ಮಶಾನ ಯೋಗ್ಯರಾಗಿದ್ದೇವು, ರಾವಣನು ಸ್ಮಶಾನ ಯೋಗ್ಯರನ್ನಾಗಿ ಮಾಡಿ ಬಿಟ್ಟಿದ್ದಾನೆ. ತಂದೆಯು ಬಂದು ಸ್ಮಶಾನದಿಂದ ಹೊರ ತೆಗೆಯುತ್ತಾರೆ. ಪ್ರಪಂಚವು ಈ ಸಮಯದಲ್ಲಿ ಸ್ಮಶಾನವಾಗಿದೆ. ಅದರಲ್ಲಿಯೂ ಭಾರತವು ನಂಬರ್‌ವನ್ ಆಗಿದೆ. ಮೊಟ್ಟ ಮೊದಲು ನಂಬರ್‌ವನ್ ಫರಿಸ್ತಾನ (ಸ್ವರ್ಗ) ವಾಗಿತ್ತು, ಈಗ ಸ್ಮಶಾನವಾಗಿದೆ.

ತಂದೆಯು ತಿಳಿಸುತ್ತಾರೆ - ತಾವು ದೈವಿ ಚಲನೆಯಲ್ಲಿ ನಡೆಯಲು ಯೋಗ್ಯರಾಗಿದ್ದೇವೆಯೇ ಎಂದು ತಮ್ಮ ಮುಖವನ್ನು ನೋಡಿಕೊಳ್ಳಿ. ನಾವು ಶ್ರೀಮತದಂತೆ ನಡೆಯುತ್ತಿದ್ದೇವೆಯೇ? ಮಮ್ಮಾ-ಬಾಬಾ ಹಾಗೂ ಅನನ್ಯ ಮಕ್ಕಳಂತೆ ಗುಣಗಳು ಬರುತ್ತಿವೆಯೇ? ಕಾಮವನ್ನಂತೂ ಬಿಟ್ಟಿವು, ಕ್ರೋಧದ ಭೂತವಂತೂ ನನ್ನಲ್ಲಿ ಇಲ್ಲವೇ? ಎಂದು ನೋಡಿಕೊಳ್ಳಿ. ಈ ಎರಡೂ ಭೂತಗಳು ಬಹಳ ಕೆಟ್ಟದಾಗಿದೆ. ಕ್ರೋಧದಿಂದ ಒಬ್ಬರು ಇನ್ನೊಬ್ಬರನ್ನು ಸುಡುತ್ತಾರೆ. ಕ್ರೋಧವು ಅತಿ ದೊಡ್ಡ ಶತ್ರುವಾಗಿದೆ, ಇದನ್ನೂ ಓಡಿಸಬೇಕಾಗಿದೆ. ನನ್ನಲ್ಲಿ ಯಾವುದೇ ಅವಗುಣವಂತೂ ಇಲ್ಲವೇ? ಎಂದು ನೋಡಿಕೊಳ್ಳಬೇಕಾಗಿದೆ. ಒಂದುವೇಳೆ ಶ್ರೀಮತದಂತೆ ನಡೆಯದಿದ್ದರೆ ಸಂಪೂರ್ಣ ಸತ್ಯನಾಶವಾಗಿ ಬಿಡುವುದು. ಆತ್ಮವು ಒಳ್ಳೆಯದಾಗಲಿ, ಅವಿನಾಶಿಯಾಗಿ ಬಿಡಲೆಂದೇ ಶ್ರೀಮತವು ಸಿಗುತ್ತದೆ. ಎಲ್ಲಿಯ ತನಕ ಯೋಗವಿಲ್ಲವೋ ಅಲ್ಲಿಯ ತನಕ ಸುಧಾರಣೆಯಾಗುವುದಿಲ್ಲ. ತಂದೆಯನ್ನು ಎಷ್ಟು ನೆನಪು ಮಾಡುತ್ತೀರಿ ಅಷ್ಟು

ಶಕ್ತಿ ಬರುತ್ತದೆ ಮತ್ತು ಗುಣಗಳನ್ನು ಧಾರಣೆ ಮಾಡದಿದ್ದರೆ ಮಾಯೆಯು ಹೆಜ್ಜೆ-ಹೆಜ್ಜೆಯಲ್ಲಿಯೂ ಪೆಟ್ಟನ್ನು ಕೊಡುತ್ತಿರುತ್ತದೆ. ನಾವು ಕ್ರೋಧ ಮಾಡುವುದಿಲ್ಲ ಎಂದು ಪ್ರತಿಜ್ಞೆ ಮಾಡುತ್ತೀರಿ ಮತ್ತೆ 5 ನಿಮಿಷಗಳ ನಂತರ ಕ್ರೋಧ ಮಾಡುತ್ತೀರಿ. ಮೂಲ ಅಭ್ಯಾಸಗಳು ಜನ್ಮ-ಜನ್ಮಾಂತರದಿಂದ ಸಂಸ್ಕಾರವಾಗಿ ಬಿಟ್ಟಿದೆ, ಅವುಗಳನ್ನು ಸಮಾಪ್ತಿ ಮಾಡುವುದರಲ್ಲಿ ಸಮಯ ಹಿಡಿಸುತ್ತದೆ. ಈ ಭೂತಗಳನ್ನು ಪೂರ್ಣವಾಗಿ ವಶಪಡಿಸಿಕೊಳ್ಳಬೇಕಾಗಿದೆ. ಲೋಭ, ಮೋಹವು ಕ್ರೋಧದ ಚಿಕ್ಕ-ಚಿಕ್ಕ ಮಕ್ಕಳಾಗಿವೆ. ವಿಕಾರಗಳ ಭೂತವು ನಂಬರ್‌ವಾಲ್ ಆಗಿದೆ. ಮೊದಲು ಅಶುದ್ಧ ಅಹಂಕಾರ, ನಂತರ ಕಾಮ, ಕ್ರೋಧ... ಇತ್ಯಾದಿ - ಈ ಶಿಕ್ಷಣವನ್ನು ಮತ್ತಾರೂ ಕೊಡಲು ಸಾಧ್ಯವಿಲ್ಲ, ಅಂದಾಗ ಮಕ್ಕಳೇ, ಆತ್ಮಾಭಿಮಾನಿಯಾಗಿ, ವಿದೇಹಿ ತಂದೆಯನ್ನು ನೆನಪು ಮಾಡಿ. ಸನ್ಯಾಸಿಗಳಂತೂ ತಮ್ಮನ್ನು ಪರಮಾತ್ಮನೆಂದು ತಿಳಿಯುತ್ತಾರೆ, ಆತ್ಮವೇ ಪರಮಾತ್ಮನೆಂದು ಹೇಳುತ್ತಾರೆ. ಆದರೆ ತಂದೆಯು ತಿಳಿಸುತ್ತಾರೆ - ನೀವು ದೇಹೀ ಆತ್ಮನಾಗಿದ್ದೀರಿ, ದೇಹೀ ಪರಮಾತ್ಮನಲ್ಲ. ಆ ರೀತಿಯಿದ್ದರೆ ಇಷ್ಟೊಂದು ಪರಮಾತ್ಮರುಗಳು ಹೇಗಾಗುತ್ತಾರೆ? ಪರಮಾತ್ಮನಂತು ಜನನ-ಮರಣ ರಹಿತನಾಗಿದ್ದಾರೆ. ಅವರನ್ನು ಪರಮಾತ್ಮನೆಂದು ಹೇಳಲಾಗುತ್ತದೆ. ಅವರೇ ಕುಳಿತು ನೀವು ಮಕ್ಕಳಿಗೆ ತಿಳಿಸುತ್ತಾರೆ - ಈಗ ಬೇಗನೆ ಪುರುಷಾರ್ಥವನ್ನು ಮಾಡಿ, ಮೃತ್ಯುವಂತೂ ಯಾವ ಸಮಯದಲ್ಲಾದರೂ ಬರಬಹುದು. ಮತ್ತೇನೂ ಮಾಡಲು ಸಾಧ್ಯವಿಲ್ಲ, ಅನೇಕ ಪ್ರಕಾರದ ಅಪಘಾತಗಳು ಆಗುತ್ತಿರುತ್ತವೆ, ಅಪತ್ತುಗಳು ಬಂದಿತೆಂದರೆ ಬಂದಿತು. ಇಂದು-ನಾಳೆ, ಇಂದು-ನಾಳೆ ಎನ್ನುತ್ತಾ ಶರೀರವನ್ನು ಬಿಟ್ಟರೆ ಪದವಿಯನ್ನು ಪಡೆಯಲು ಸಾಧ್ಯವಿಲ್ಲ. ಸುಪುತ್ರ ಮಕ್ಕಳಂತೂ ಶಿವಬಾಬಾರವರ ಆಜ್ಞಾಕಾರಿಗಳು ಪ್ರಾಮಾಣಿಕರಾಗಿರುತ್ತಾರೆ. ತಂದೆಯು ಎಲ್ಲಾ ಮಕ್ಕಳನ್ನು ಅರಿತುಕೊಂಡಿದ್ದಾರೆ. ರಾವಣನು ಎಲ್ಲರನ್ನೂ ಸಂಪೂರ್ಣ ಕೊಳಕರನ್ನಾಗಿ ಮಾಡಿ ಬಿಟ್ಟಿದ್ದಾನೆ, ಇದರ ಹೆಸರೇ ಡೆವಿಲ್ ವಲ್ಡ್, ಅಸುರೀ ಪ್ರಪಂಚವಾಗಿದೆ. ತಂದೆಯು ಈಗ ನಿಮ್ಮನ್ನು ದೇವತೆಗಳನ್ನಾಗಿ ಮಾಡುತ್ತಿದ್ದಾರೆ. ಶ್ರೀಮತದಂತೆ ನಡೆದರೆ ದೇವತೆಗಳಾಗುತ್ತೀರಿ. ಶಾಲೆಯಲ್ಲಿ ಓದಿಸುತ್ತಾರೆ, ಗುಣಗಳನ್ನು ಕಲಿಸುತ್ತಾರೆ ಅದೇ ರೀತಿ ಇಲ್ಲಿಯೂ ಸಹ ದೈವೀಗುಣಗಳನ್ನು ಕಲಿಸಲಾಗುತ್ತದೆ. ದೈವಿ ನಡವಳಿಕೆಯು ಮುಖ್ಯವಾಗಿದೆ. ಅಶುದ್ಧ ಅಹಂಕಾರವು ತುಂಬಾ ಕೊಳಕಾಗಿದೆ. ಇದು ಎಲ್ಲರನ್ನು ಬೀಳಿಸುತ್ತದೆ. ಗಳಿಗೆ-ಗಳಿಗೆಯೂ ದೇಹಾಭಿಮಾನವು ಬಂದು ಬಿಡುತ್ತದೆ. ತಂದೆಯು ತಿಳಿಸುತ್ತಾರೆ - ತಮ್ಮನ್ನು ಆತ್ಮನೆಂದು ತಿಳಿಯಿರಿ ಮತ್ತು ನನ್ನನ್ನು ನೆನಪು ಮಾಡಿದಾಗ ನೀವು ನನ್ನ ಬಳಿ ಬಂದು ಬಿಡುತ್ತೀರಿ. ಮಾಯೆಯಂತು ಎಲ್ಲರ ರೆಕ್ಕೆಗಳನ್ನು ಕತ್ತರಿಸಿ ಬಿಟ್ಟಿದೆ. ಯಾರು ಹಿಂತಿರುಗಿ ಹೋಗಲು ಸಾಧ್ಯವಿಲ್ಲ, ಇಲ್ಲದಿದ್ದರೆ ಆತ್ಮವು ಹಾರುವುದರಲ್ಲಿ ಎಷ್ಟೊಂದು ತೀಕ್ಷ್ಣವಾಗಿದೆ! ಆದರೆ ಯಾರೂ ಸಹ ಹಿಂತಿರುಗಿ ಹೋಗಲು ಸಾಧ್ಯವಿಲ್ಲ. ಪತಿತ-ಪಾವನ ತಂದೆಯಲ್ಲದೆ ಮತ್ತಾರೂ ಸಹ ಪಾವನ, ನಿರಾಕಾರಿ ಪ್ರಪಂಚದಲ್ಲಿ ಕರೆದುಕೊಂಡು ಹೋಗಲು ಸಾಧ್ಯವಿಲ್ಲ. ಮನುಷ್ಯರು ಮೂಲ ಮನೆಯಿಂದ ಬರುವುದು - ಹೋಗುವುದನ್ನೂ ಸಹ ತಿಳಿದುಕೊಳ್ಳುವುದಿಲ್ಲ. ಯಾವಾಗ ವಿನಾಶವಾಗುತ್ತದೆಯೋ ಆಗ ತಂದೆಯು ಸೊಳ್ಳೆಗಳ ಸಮಾನ ಎಲ್ಲರನ್ನು ಕರೆದುಕೊಂಡು ಹೋಗುತ್ತಾರೆ, ಮತ್ತೇನಾಗುವುದು ಎಂಬುದನ್ನು ಯಾರೂ ತಿಳಿದುಕೊಂಡಿಲ್ಲ. ತಂದೆಯು ಹೊಸ ಪ್ರಪಂಚ ಆದಿ ಸನಾತನ ದೇವಿ-ದೇವತಾ ಧರ್ಮವನ್ನು ಸ್ಥಾಪನೆ ಮಾಡುವುದಕ್ಕೋಸ್ಕರವೇ ಬಂದಿದ್ದಾರೆ. ಗೀತೆಯ ಭಗವಂತನೇ ಲಕ್ಷ್ಮೀ-ನಾರಾಯಣರ ರಾಜ್ಯವನ್ನು ಸ್ಥಾಪನೆ ಮಾಡಿದರೆಂದು ಯಾರಿಗೂ ಗೊತ್ತಿಲ್ಲ. ಯಾವಾಗ ಮಹಾಭಾರತ ಯುದ್ಧವು ಪ್ರಾರಂಭವಾಯಿತು, ಆಗ ರುದ್ರ ಅರ್ಧಾತ್ ಶಿವನು ಜ್ಞಾನ ಯಜ್ಞವನ್ನು ರಚಿಸಿದ್ದರು, ಇದರಿಂದ ವಿನಾಶ ಜ್ಞಾತಿಯು ಪ್ರಜ್ಞಲಿತವಾಯಿತು ಪ್ರಪಂಚದ ವಿನಾಶವಾಯಿತು, ಆಗ ಯಾರಿಗೆ ರಾಜಯೋಗವನ್ನು ಕಲಿಸಿದ್ದರು ಅವರು ರಾಜರಿಗೂ ರಾಜರು ಲಕ್ಷ್ಮೀ-ನಾರಾಯಣರಾದರು. ಭಗವಂತನಿಂದ ಓದುತ್ತೇವೆ, ಓದಿ ಸ್ವರ್ಗದ ಮಾಲೀಕರಾಗುತ್ತಿದ್ದೇವೆ ಎಂಬುದು ನಿಮಗೆ ಗೊತ್ತಿದೆ. ಹಿಂದೆ ಕ್ರಿಶ್ಚಿಯನ್ ರಾಜ್ಯವಿತ್ತು ಈಗ ಪುನಃ ಭಾರತವಾಸಿಗಳು ನಾವು ಮಾಲೀಕರಾಗಿದ್ದೇವೆ ಎಂದು ತಿಳಿಯುತ್ತಾರೆ. ಆದರೆ ನಾವು ಇಡೀ ವಿಶ್ವದ ಮಾಲೀಕರಾಗುತ್ತೇವೆ ಎಂಬುದು ನಿಮಗಷ್ಟೇ ಗೊತ್ತಿದೆ. ತಂದೆಯೇ ಬಂದು ಮನುಷ್ಯರನ್ನು ದೇವತೆಗಳನ್ನಾಗಿ ಮಾಡುತ್ತಾರೆ. ಮನುಷ್ಯರಿಂದ ದೇವತೆಗಳನ್ನಾಗಿ ಹೇಗೆ ಮಾಡಿದರು, ಯಾವಾಗ ಮಾಡಿದರು ಎಂಬುದು ಯಾರ ಬುದ್ಧಿಯಲ್ಲಿಯೂ ಇಲ್ಲದಂತಾಗಿದೆ. ಭಲೆ ಗ್ರಂಥಗಳನ್ನು ಓದುತ್ತಾರೆ ಆದರೆ ಏನನ್ನೂ ಅರಿತುಕೊಂಡಿಲ್ಲ. ಈಗ ನೀವು ತಿಳಿಸಬಹುದು ಅಂದಮೇಲೆ ನೀವು ಮಕ್ಕಳು ದೈವೀ ಗುಣಗಳನ್ನು ಧಾರಣೆ ಮಾಡಿಕೊಳ್ಳಬೇಕಾಗಿದೆ, ಶ್ರೀಮತದಂತೆ ನಡೆಯಬೇಕಾಗಿದೆ. ಇಲ್ಲದಿದ್ದರೆ ರೆಕ್ಕೆಗಳು ಕತ್ತರಿಸಲ್ಪಡುತ್ತವೆ. ಜ್ಞಾನದ ಪೂರ್ಣ ಧಾರಣೆಯಾದಾಗ ದೈವೀ ಗುಣಗಳು ಬರುತ್ತವೆ. ಮನುಷ್ಯರಂತು ಎಲ್ಲರೂ ದೇಹಾಭಿಮಾನಿಗಳಾಗಿದ್ದಾರೆ, ಒಂದಲ್ಲ ಒಂದು ಅವಗುಣಗಳಿವೆ.

ತಂದೆಯು ಚೆನ್ನಾಗಿ ತಿಳಿಸುತ್ತಾರೆ. ಗೀತೆಯಲ್ಲಿಯೂ ಭಗವಾನುವಾಚವಿದೆ - ಹೇ ಮಕ್ಕಳೇ, ನಾನು ನಿಮಗೆ ಓದಿಸಲು ಬಂದಿದ್ದೇನೆ ಎಂದು ತಿಳಿಸುತ್ತಾರೆ. ನ್ಯಾಯಧೀಶ, ಬ್ಯಾರಿಸ್ಟರ್ ಮುಂತಾದವರಂತೂ ಆಗುತ್ತಿದ್ದಾರೆ ಆದರೆ ನಾನು ಪುನಃ ನಿಮ್ಮನ್ನು ಸ್ವರ್ಗದ ಮಾಲೀಕರನ್ನಾಗಿ ಮಾಡಲು ಬಂದಿದ್ದೇನೆ. ನಾನೇ ಸ್ವರ್ಗದ ರಚಯಿತನಾಗಿದ್ದೇನೆ, ನಾನು ಕಲ್ಪ-ಕಲ್ಪವೂ ಬಂದು ನೀವು ಮಕ್ಕಳನ್ನು ಸ್ವರ್ಗದ ಮಾಲೀಕರನ್ನಾಗಿ ಮಾಡುತ್ತೇನೆ. ನೀವು ಈ ಸಮಯದಲ್ಲಿ ಮಹಾನ್ ಭಾಗ್ಯಶಾಲಿಗಳಾಗುತ್ತಿದ್ದೀರಿ. ಈ ಆಟವೇ ಹೀಗಿದೆ, ಮಾಯೆಯು ದೌರ್ಬಾಗ್ಯಶಾಲಿಗಳನ್ನಾಗಿ ಮಾಡಿ ಬಿಡುತ್ತದೆ, ನಂಬರ್‌ಗಳಂತೂ ಇವೆ. ಕೆಲವರು 100%, ಕೆಲವರು 90%, ಇನ್ನೂ ಕೆಲವರು 80%, ಯಾರೆಷ್ಟು ಓದುತ್ತಾರೆ ಅಷ್ಟು ಪ್ರತ್ಯಕ್ಷವಾಗುತ್ತಾರೆ. ವಿಚಾರ ಮಾಡಬೇಕು - ನಾವು ರುದ್ರ ಮಾಲೆಯಲ್ಲಿ ನಂಬರ್‌ವಾನ್ ಪೋಣಿಸಲ್ಪಡಬೇಕಾಗಿದೆ. ಹೇಗೆ ಆ ವಿದ್ಯಾರ್ಥಿಗಳು ತರಗತಿಯಲ್ಲಿ ವರ್ಗಾವಣೆಯಾದರೆ ಒಂದು ತರಗತಿಯಿಂದ ಇನ್ನೊಂದು ತರಗತಿಗೆ ಹೋಗಿ ಕುಳಿತುಕೊಳ್ಳುತ್ತಾರೆ. ಅಂಕಗಳನುಸಾರವೇ ನಂಬರ್ ಸಿಗುತ್ತದೆ ನಂತರ ಹಾಗೆಯೇ ನಂಬರ್‌ವಾನ್ ವರ್ಗಾವಣೆಯಾಗುತ್ತಾರೆ. ಹಾಗೆಯೇ ಇಲ್ಲಿಯೂ ಸಹ ನೀವಾತ್ಮಗಳು ರುದ್ರ ಮಾಲೆಯಲ್ಲಿ ನಂಬರ್‌ವಾನ್ ಪೋಣಿಸಲ್ಪಡುತ್ತೀರಿ. ನಿಮ್ಮದು ಬಹಳ ದೊಡ್ಡ

ವಂಶಾವಳಿಯಾಗಿದೆ ಮತ್ತು ಅಲ್ಲಿನ ವಿಷ್ಣುವಿನ ವಿಜಯಮಾಲೆಯಲ್ಲಿ ನಂಬರ್ವಾರ್ ಬಂದು ಸಿಂಹಾಸನದ ಮೇಲೆ ಕುಳಿತುಕೊಳ್ಳುತ್ತೀರಿ.

ನೀವು ಬ್ರಹ್ಮಾಕುಮಾರ-ಕುಮಾರಿಯರಾಗಿದ್ದೀರಿ ಆದರೆ ಈ ಸಮಯದಲ್ಲಿ ನಿಮ್ಮದು ಮಾಲೆಯಿಲ್ಲ. ಏಕೆಂದರೆ ಸ್ಪರ್ಧೆಯು ನಡೆಯುತ್ತಿದೆ. ಇಂದು ಬಹಳ ಚೆನ್ನಾಗಿ ಓಡುತ್ತಿರುತ್ತಾರೆ ಮತ್ತು ನಾಳೆ ನಿಂತು ಬಿಡುತ್ತಾರೆ. ಇಂದು ಯಾರನ್ನು ತಂದೆಯೆಂದು ಹೇಳುತ್ತಾರೆ, ನಾಳೆಯ ದಿನ ಅವರಿಗೇ ವಿಜ್ಞೇದನವನ್ನು ಕೊಟ್ಟು ಬಿಡುತ್ತಾರೆ. ಅನೇಕರಲ್ಲಿ ಸಂಶಯ ಬರುತ್ತದೆ, ಓದುವುದಿಲ್ಲ, ದೈವೀ ಗುಣಗಳನ್ನು ಧಾರಣೆ ಮಾಡದಿದ್ದರೆ ಬೇಸರವಾಗಿ ಓಡಿ ಹೋಗಲು ಪ್ರಯತ್ನ ಮಾಡುತ್ತಾರೆ, ವಿಜ್ಞೇದನ ಕೊಟ್ಟು ಬಿಡುತ್ತಾರೆ. ಬಹಳ ಸೇವಾಕೇಂದ್ರಗಳಲ್ಲಿ ಮಕ್ಕಳಿದ್ದಾರೆ - ಅವರ ಮನಸ್ಸಿನಲ್ಲಿ ನಾವಂತೂ ಸುಸ್ತಾಗಿ ಬಿಟ್ಟಿದ್ದೇವೆ, ಈಗ ಮೇಲೇರಲು ಸಾಧ್ಯವಿಲ್ಲ ಎಂದು ತಿಳಿಯುತ್ತಾರೆ. ಏನಾಗುವುದಿದೆಯೋ ನೋಡೋಣವೆಂದು ತಿಳಿಯುತ್ತಾರೆ. ನಂಬರ್ವನ್ ಕಾಮ ಶತ್ರುವಂತೂ ಬೇಸರ ಪಡಿಸುತ್ತದೆ. ಕ್ರೋಧಿಗಳೂ ಸಹ ಬೇಸರವಾಗಿ ವಿಜ್ಞೇದನವನ್ನು ಕೊಟ್ಟು ಬಿಡುತ್ತಾರೆ ವಿಚಿತ್ರವಾಗಿದೆಯಲ್ಲವೆ. ಪ್ರಿಯತಮ ಅಥವಾ ಭಕ್ತರ ಭಗವಂತ ಬಂದು ಹೂಗಳನ್ನಾಗಿ ಮಾಡುವುದಕ್ಕೋಸ್ಕರ ಓದಿಸುತ್ತಾರೆ, ಅಂತಹವರಿಗೆ ವಿಜ್ಞೇದನ ಕೊಟ್ಟು ಬಿಡುತ್ತಾರೆ. ತಂದೆ ಅಥವಾ ಪ್ರಿಯತಮನಂತು ಯಾರಿಗೂ ವಿಜ್ಞೇದನವನ್ನು ಕೊಡುವುದಿಲ್ಲ. ಪ್ರಿಯತಮೆಯರಂತೂ ವಿಜ್ಞೇದನವನ್ನು ಕೊಟ್ಟು ಓಡಿ ಹೋಗುತ್ತಾರೆ ನಂತರ ತಂದೆಯು ಏನು ಮಾಡುತ್ತಾರೆ! ಅಂತಹವರು ಶತ್ರುಗಳಾಗಿ ಬಿಡುತ್ತಾರೆ. ತಂದೆಯಂತೂ ತಿಳಿಸುತ್ತಾರೆ - ನಾನು ನಿಮ್ಮ ಪ್ರಿಯತಮನಾಗಿದ್ದೇನೆ, ನಿಮ್ಮನ್ನು ಸ್ವರ್ಗದ ಮಹಾರಾಣಿಯರನ್ನಾಗಿ ಮಾಡಲು ಬಂದಿದ್ದೇನೆ, ಈ ರಾವಣನ ಜೈಲಿನಿಂದ ಬಿಡಿಸಿ ಅಶೋಕವಾಟಿಕೆಯಲ್ಲಿ ಕರೆದುಕೊಂಡು ಹೋಗಲು ಬಂದಿದ್ದೇನೆ. ಆದರೂ ಸಹ ಶ್ರೀಮತದಂತೆ ನಡೆಯದೇ ರಾವಣನಕಡೆ ಹೊರಟುಹೋಗುತ್ತಾರೆ. ಹೇಗೆ ತೀರ್ಥ ಸ್ಥಾನಗಳಿಂದ ಅನೇಕರು ಹಿಂತಿರುಗಿ ಬಂದು ಬಿಡುತ್ತಾರೆ, ಸತ್ಯ ಹೃದಯದಿಂದ ಹೋಗುವುದಿಲ್ಲ. ಈಗ ನಿಮ್ಮನ್ನು ಆತ್ಮಿಕ ಯಾತ್ರೆಯಲ್ಲಿ ಕರೆದುಕೊಂಡು ಹೋಗುತ್ತೇನೆ.

ನಿಮಗೆ ಗೊತ್ತಿದೆ - ಈ ಶರೀರವನ್ನು ಬಿಟ್ಟು ಆತ್ಮಗಳು ಪರಮಧಾಮಕ್ಕೆ ಹೋಗಿ ಬಿಡುತ್ತೇವೆ ನಂತರ ಪುರುಷಾರ್ಥದನುಸಾರ ಬಂದು ಪದವಿಯನ್ನು ಪಡೆಯುತ್ತೇವೆ. ನಾವು ನಮ್ಮ ಚಲನೆಯನುಸಾರ ಎಂತಹ ಪದವಿಯನ್ನು ಪಡೆಯುತ್ತೇವೆ? ಎಂದು ನೀವು ತಿಳಿದುಕೊಳ್ಳಬಹುದು. ಅಜ್ಞಾನ ಕಾಲದಲ್ಲಿಯೂ ಸಹ ಕೆಲವು ಮಕ್ಕಳು ಅಜ್ಞಾಕಾರಿ, ಪ್ರಾಮಾಣಿಕರಾಗುತ್ತಾರೆ, ಇನ್ನೂ ಕೆಲವರಂತೂ ಅವಿಧೇಯರಾಗಿ ಬಿಡುತ್ತಾರೆ. ಇಲ್ಲಿಯೂ ಸಹ ಅದೇ ರೀತಿ ಎಷ್ಟೇ ತಿಳಿಸಿದರೂ ಸಹ ತಮ್ಮ ಹಠದಿಂದ ಕೆಳಗಿಳಿಯುವುದಿಲ್ಲ ಹಾಗೆಯೇ ಕುಪುತ್ರರಾಗಿರುತ್ತಾರೆ. ಈ ಸ್ಥಿತಿಯಲ್ಲಿ ನಮ್ಮ ಪದವಿಯು ಏನಾಗುವುದು? ಎಂಬುದನ್ನು ತಿಳಿದುಕೊಳ್ಳುವುದಿಲ್ಲ. ತಂದೆಯು ಪದೇ-ಪದೇ ತಿಳಿಸುತ್ತಾರೆ ಆದರೂ ಮರೆತು ಬಿಡುತ್ತಾರೆ. ಹೇಗೆ ಗರ್ಭ ಜೈಲಿನಲ್ಲಿ ನಾವು ಮತ್ತೇನೂ ಮಾಡುವುದಿಲ್ಲವೆಂದು ಕ್ಷಮೆ ಯಾಚಿಸುತ್ತಾರೆ ಮತ್ತು ಹೊರಗಡೆ ಬಂದಾಗ ಮೊದಲಿನಂತೆಯೇ ಆಗಿ ಬಿಡುತ್ತಾರೆ. ಹಾಗೆಯೇ ಇಲ್ಲಿನ ಮಕ್ಕಳ ಬುದ್ಧಿಯಲ್ಲಿಯೂ ಯಾವುದೇ ಮಾತುಗಳು ನಿಲ್ಲುವುದಿಲ್ಲ. ನಂಬರ್ವಾರ್ ಇದ್ದಾರೆ, ಇವರು ಗಾಡ್ ಬುಲ್ಬಲ್ ಆಗಿದ್ದಾರೆಯೇ ಅಥವಾ ಇಲ್ಲವೆ ಎಂದು ಗೊತ್ತಾಗಿ ಬಿಡುತ್ತದೆ. ಯಾವಾಗಲೂ ಸುಪುತ್ರ ಮಕ್ಕಳೆ ಹೃದಯವನ್ನೇರುತ್ತಾರೆ, ಯಾರು ಸೇವೆಯಲ್ಲಿ ತತ್ಪರರಾಗಿರುತ್ತಾರೆ. ನಾವು ಶರೀರವನ್ನು ಸ್ವಾಹಾ ಮಾಡಿದ್ದೇವೆ, ಇದನ್ನೇಕೆ ಇಟ್ಟುಕೊಳ್ಳಬೇಕೆಂದು ಅವರು ತಿಳಿಯುತ್ತಾರೆ. ಹಗಲು-ರಾತ್ರಿ ಸೇವೆಯನ್ನು ಮಾಡಿ ಎಂದು ಮಾತಾಪಿತರು ಹೇಳುವುದಿಲ್ಲ. 8 ಗಂಟೆ ವಿಶ್ರಾಂತಿಯನ್ನು ತೆಗೆದುಕೊಳ್ಳಿ, 8 ಗಂಟೆ ಸೇವೆಯನ್ನು ಮಾಡಿ, ಉಳಿದ 8 ಗಂಟೆಯಲ್ಲಿ ತಂದೆಯನ್ನು ನೆನಪು ಮಾಡಿ. ಈ ಚಿತ್ರಗಳ ಮೇಲೆ ಯಾರಿಗಾದರೂ ತಿಳಿಸುವುದರಲ್ಲಿ ಸಮಯ ಹಿಡಿಸುವುದಿಲ್ಲ. ಈ ಶಿವತಂದೆಯು ನಿಮ್ಮ ತಂದೆಯಾಗಿದ್ದಾರೆ, ನಾವು ನಿರಾಕಾರಿ ಆತ್ಮಗಳು ಅವರ ಮಕ್ಕಳಾಗಿದ್ದೇವೆ, ಪರಮಪಿತ ಪರಮಾತ್ಮನೇ ಕುಳಿತು ಹೊಸ ಸೃಷ್ಟಿಯನ್ನು ಸ್ಥಾಪನೆ ಮಾಡುತ್ತಾರೆ. ಹಳೆಯದನ್ನೇ ಹೊಸದನ್ನಾಗಿ ಮಾಡುತ್ತಾರೆ. ಗ್ರಾಂಡ್ ಫಾದರ್ನಿಂದ ನಿಮಗೆ ಆಸ್ತಿ ಸಿಗುತ್ತದೆ. ಅವರು ತಿಳಿಸುತ್ತಾರೆ - ಕೇವಲ ನನ್ನನ್ನು ನೆನಪು ಮಾಡಿ. ನಮ್ಮನ್ನು ಈ ದುಃಖದಿಂದ ಬಿಡಿಸಿ ಎಂದು ಅವರನ್ನೇ ಎಲ್ಲಾ ಭಕ್ತರು ನೆನಪು ಮಾಡುತ್ತಾರೆ. ಬ್ರಹ್ಮಾರವರಲ್ಲಿ ಪ್ರವೇಶ ಮಾಡಿ ಮಕ್ಕಳಿಗೆ ಆಸ್ತಿಯನ್ನು ಕೊಡಲು ಬರುತ್ತಾರೆ ಮತ್ತು ತಿಳಿಸುತ್ತಾರೆ - ನಾನು ಇವರ ಮುಖಾಂತರ ಆತ್ಮಗಳನ್ನು ಪವಿತ್ರವನ್ನಾಗಿ ಮಾಡಿ ರಾಜ್ಯ ಪದವಿಗೋಸ್ಕರ ಜ್ಞಾನ ಮತ್ತು ಯೋಗವನ್ನು ಕಲಿಸಿ ನಂತರ ಜೊತೆಯಲ್ಲಿ ಕರೆದುಕೊಂಡು ಹೋಗುತ್ತೇನೆ ಮತ್ತು ಅಲ್ಲಿಂದ ನಿಮ್ಮನ್ನು ಸ್ವರ್ಗದಲ್ಲಿ ಕಳುಹಿಸುತ್ತೇನೆ. ಯಾರು ಮಾಡುತ್ತೀರೋ ಅವರು ಪಡೆಯುತ್ತೀರಿ. ತಂದೆಯು ಎಷ್ಟೊಂದು ತಿಳಿಸುತ್ತಾರೆ! ತಂದೆಯ ಗತಿ ಮತವೇ ಭಿನ್ನವಾಗಿದೆ. ಎಲ್ಲರ ಸದ್ಗತಿಯನ್ನು ಹೇಗೆ ಮಾಡುತ್ತಾರೆ, ರಾಜಧಾನಿಯನ್ನು ಸ್ಥಾಪನೆ ಮಾಡುತ್ತಾರೆ. ಆದ್ದರಿಂದಲೇ ಅವರ ಮಹಿಮೆಯಾಗುತ್ತದೆ, ಪ್ರಪಂಚದವರು ಅವರನ್ನು ಅರಿತುಕೊಂಡಿಲ್ಲ. ತಂದೆಯು ಹೇಗೆ ಶ್ರೀಮತ ಕೊಡುತ್ತಾರೆ, ಹೇಗಿದ್ದವರನ್ನು ಹೇಗೆ ಮಾಡುತ್ತಾರೆ! ಅಂದಮೇಲೆ ಇಂತಹ ತಂದೆಯನ್ನು ನೆನಪು ಮಾಡಬೇಕಲ್ಲವೆ. ಅವರ ಮತದಂತೆ ನಡೆಯುವುದರಿಂದಲೇ ನೀವು ಇಂತಹ ಲಕ್ಷ್ಮೀ -ನಾರಾಯಣರಾಗುತ್ತೀರಿ. ಬ್ರಹ್ಮನೇ ಇಳಿದು ಬರಲಿ..... ಎಂದು ಹೇಳಿಕೆಯಿದೆಯಲ್ಲವೆ. ಇಲ್ಲಿಯೂ ಸಹ ಅದೇ ರೀತಿಯಿದೆ. ಕೆಲವರಂತು ಶಿವ ತಂದೆಯನ್ನೇ ಅರಿತುಕೊಂಡಿಲ್ಲ. ಕೇವಲ ಮಮ್ಮಾ-ಬಾಬಾ ಎಂದು ಹೇಳುವುದರಿಂದ ಅವರ ಹೃದಯವನ್ನೇರಲು ಸಾಧ್ಯವೇ! ಯಾರು ನಮ್ಮವರಾಗಿದ್ದಾರೆ, ಏನೇನಾಗುತ್ತಾರೆ? ಎಂದು ಮಮ್ಮಾ-ಬಾಬಾರವರಿಗೆ ಗೊತ್ತಿದೆ. ಓದದಿದ್ದರೆ ಏನಾಗುತ್ತೀರಿ? ಎಂಬುದು ಪ್ರತಿಯೊಬ್ಬರ ಚಲನೆಯಿಂದ ತಿಳಿಯುತ್ತದೆ. ನಾವು 84 ಜನ್ಮಗಳನ್ನು ಹೇಗೆ ತೆಗೆದುಕೊಳ್ಳುತ್ತೇವೆ? ಎಂದು ತಿಳಿಯುವಂತಹ ವಿದ್ಯೆಯು ಮತ್ತಾವುದೂ ಇಲ್ಲ. ಭವಿಷ್ಯ ರಾಜಕುಮಾರ -ರಾಜಕುಮಾರಿಯರಾಗಲು ನಿಮಗೆ ರಾಜಯೋಗವನ್ನು ಕಲಿಸುತ್ತಿದ್ದೇನೆ. ಈ ತಂದೆಯೂ ತಿಳಿಸುತ್ತಾರೆಂದರೆ

ಪುರುಷಾರ್ಥವನ್ನೂ ಮಾಡಬೇಕಲ್ಲವೆ. ಈ ರಾಜಧಾನಿಯೆಲ್ಲವೂ ಈಗ ತಯಾರಾಗಬೇಕಾಗಿದೆ. ಒಂದು ಬಾರಿ ಅನುಶ್ಛೀರ್ಣರಾದರೆ ಮತ್ತೆ ಓದಲು ಸಾಧ್ಯವಿಲ್ಲ. ಇಲ್ಲಂತೂ ರಾಜಧಾನಿಯು ಸ್ಥಾಪನೆಯಾಗುತ್ತಾ ಇದೆ. ಎಲ್ಲರ ಪದವಿಯ ಸಾಕ್ಷಾತ್ಕಾರವನ್ನು ಮಾಡಿಸುತ್ತಾರೆ ಆದ್ದರಿಂದ ಶ್ರೀಮತದಂತೆ ನಡೆಯಬೇಕಾಗಿದೆ. ಬ್ರಹ್ಮಾರವರ ಮತವೂ ಸಹ ಪ್ರಸಿದ್ಧವಾಗಿದೆಯಲ್ಲವೆ. ಶ್ರೀ ಶಿವನ ಮತವಾಗಿದೆ, ಕೃಷ್ಣನ ಮತವಂತೂ ಸಿಗುವುದಿಲ್ಲ. ಕೃಷ್ಣನು ಅಲ್ಲಂತೂ ಪ್ರಾಲಬ್ಧವನ್ನು ಭೋಗಿಸುತ್ತಾನೆ. ಅಲ್ಲಿ ಎಲ್ಲರದೂ ಒಳ್ಳೆಯ ಮತವೇ ಆಗಿರುತ್ತದೆ. ಕೇವಲ ಶ್ರೇಷ್ಠ ಪದವಿ ಮತ್ತು ಕನಿಷ್ಠ ಪದವಿಯಿರುತ್ತದೆ. ರಾಜರು ರಾಜರಾಗಿರುತ್ತಾರೆ. ಪ್ರಜೆಗಳು ಪ್ರಜೆಗಳಾಗಿರುತ್ತಾರೆ. ಯಾರು ಶ್ರೀಮತದಂತೆ ನಡೆದು ಪೂರ್ಣ ಪುರುಷಾರ್ಥ ಮಾಡುತ್ತಾರೆ ಮತ್ತು ತಂದೆಯ ಹೆಸರನ್ನು ಪ್ರಸಿದ್ಧ ಮಾಡಿ ತೋರಿಸುತ್ತಾರೆ ಅವರೇ ಸುಪುತ್ರರಾಗಿದ್ದಾರೆ. ಒಳ್ಳೆಯದು.

ಬಾಪಾದಾರವರ ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳ ಪ್ರತಿ ನೆನಪು-ಪ್ರೀತಿ ಹಾಗೂ ಸುಪ್ರಭಾತ. ನೆನಪು, ಪ್ರೀತಿಯ ನಂತರ ಬ್ರಾಹ್ಮಣ ಕುಲಭೂಷಣ ಸ್ವದರ್ಶನ ಚಕ್ರಧಾರಿ ಮಕ್ಕಳೊಂದಿಗೆ ಕೇಳುತ್ತಿದ್ದೇವೆ - ಶಿವ ತಂದೆಯನ್ನು ಆಕಾಶದಷ್ಟು ಪ್ರೀತಿ ಮಾಡುತ್ತೀರಾ ಅಥವಾ ಬ್ರಹ್ಮ ತತ್ವದಷ್ಟು ಪ್ರೀತಿ ಮಾಡುತ್ತೀರಾ? ತಿಳಿಸಿ - ಪ್ರತಿಯೊಬ್ಬ ಮಗು ಎಷ್ಟು ಪ್ರೀತಿ ಮಾಡುತ್ತೀರಿ? ಒಳ್ಳೆಯದು. ಆತ್ಮಿಕ ಮಕ್ಕಳಿಗೆ ಆತ್ಮಿಕ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ಈಶ್ವರೀಯ ಕೋಗಿಲೆಯಾಗಿ ತಂದೆಯ ಹೆಸರನ್ನು ಪ್ರಸಿದ್ಧ ಮಾಡಬೇಕಾಗಿದೆ. ಜ್ಞಾನದ ಧಾರಣೆ ಮಾಡಬೇಕಾಗಿದೆ, ತಮ್ಮ ನಡವಳಿಕೆಯನ್ನು ಬಹಳ ಶ್ರೇಷ್ಠವನ್ನಾಗಿ ಮಾಡಿಕೊಳ್ಳಬೇಕಾಗಿದೆ.

2. ವಿಜಯಮಾಲೆಯಲ್ಲಿ ಪೋಣಿಸಲ್ಪಡುವ ಸ್ಪರ್ಧೆಯನ್ನು ಮಾಡಬೇಕಾಗಿದೆ. ಎಂದೂ ಸಹ ಬೇಸರವಾಗಿ ಬ್ರಾಹ್ಮಣ ಜೀವನದಿಂದ ಸುಸ್ತಾಗಬಾರದು. ಶ್ರೀಮತದಂತೆ ಸದಾ ನಡೆಯಬೇಕಾಗಿದೆ.

ವರದಾನ: ಮಾಲೀಕತನದ ಸ್ಥಿತಿಯಲ್ಲಿರುತ್ತಾ ಪ್ರಕೃತಿಯ ಮುಖಾಂತರ ಸಹಯೋಗದ ಹಾರ ಹಾಕುವಂತಹ ಪ್ರಕೃತಿಜೀತ್ ಭವ. ಪ್ರಕೃತಿ ನೀವು ಮಾಲೀಕರಿಗೆ ಈಗಿನಿಂದಲೇ ಆಹ್ವಾನ ಮಾಡುತ್ತಿದೆ, ನಾಲ್ಕಾರು ಕಡೆ ಪ್ರಕೃತಿಯ ತತ್ವ ಹಲ್-ಚಲ್ ಮಾಡುವುದು ಆದರೆ ಎಲ್ಲಿ ನೀವು ಪ್ರಕೃತಿಯ ಮಾಲೀಕರು ಇರುವಿರಿ, ಅಲ್ಲಿ ಪ್ರಕೃತಿ ದಾಸಿಯಾಗಿ ಸೇವೆ ಮಾಡುವುದು ಕೇವಲ ನೀವು ಪ್ರಕೃತಿಜೀತ್ ಆಗಿ ಬಿಡಿ. ಆಗ ಪ್ರಕೃತಿ ಸಹಯೋಗದ ಮಾಲೆ ಹಾಕುವುದು. ಎಲ್ಲಿ ನೀವು ಪ್ರಕೃತಿಜೀತ್ ಬ್ರಾಹ್ಮಣರು ಹೆಜ್ಜೆ ಇರಬಹುದು, ಸ್ಥಾನ ಇರಬಹುದು ಅಲ್ಲಿ ಯಾವುದೇ ನಷ್ಟ ಆಗಲು ಸಾಧ್ಯವಿಲ್ಲ. ಬಿರುಗಾಳಿ ಬರುವುದು, ಧರಣಿ ಅಲುಗಾಡಬಹುದು. ಆದರೆ ಹೊರಗೆ ಶೂಲ ಇರಬಹುದು ಆದರೆ ಇಲ್ಲಿ ಮುಳ್ಳು ಇರಬಹುದು. ಎಲ್ಲರೂ ನಿಮ್ಮ ಕಡೆ ಸ್ಥೂಲ, ಸೂಕ್ಷ್ಮ ಆಶ್ರಯ ಪಡೆಯಲು ಓಡೋಡಿ ಬರುವರು.

ಸೋಲೆಗನ್: ಅಲೌಕಿಕ ಸುಖ ಹಾಗೂ ಮನರಸದ ಅನುಭವ ಮಾಡಬೇಕಾದರೆ ಮನ್ಮನಾಭವದ ಸ್ಥಿತಿಯಲ್ಲಿರಿ.